

அடிக்கடி கேட்கப்படும் கேள்விகள்

- கேள்வி 1** 'குறுந் தொழில் உற்பத்தி நிறுவனங்கள்' என்றால் என்ன ?
- பதில்** ரூ.25 இலட்சத்திற்கு மிகாத அளவில் இயந்திரங்களை நிறுவி உற்பத்தியில் ஈடுபட்டு வரும் நிறுவனங்கள் குறுந்தொழில் உற்பத்தி நிறுவனங்களாகும்.
- கேள்வி 2** 'சிறுதொழில் உற்பத்தி நிறுவனங்கள்' என்றால் என்ன ?
- பதில்** ரூ.5 கோடிக்கு மிகாத அளவில் இயந்திரங்களை நிறுவி உற்பத்தியில் ஈடுபட்டு வரும் நிறுவனங்கள் சிறுதொழில் உற்பத்தி நிறுவனங்களாகும்.
- கேள்வி 3** 'நடுத்தர உற்பத்தி தொழில் நிறுவனங்கள்' என்றால் என்ன ?
- பதில்** ரூ.10 கோடிக்கு மிகாத அளவில் இயந்திரங்களை நிறுவி உற்பத்தியில் ஈடுபட்டு வரும் நிறுவனங்கள் நடுத்தர உற்பத்தி தொழில் நிறுவனங்களாகும்.
- கேள்வி 4** 'குறு சேவை நிறுவனங்கள்' என்றால் என்ன ?
- பதில்** ரூ.10 இலட்சத்திற்கு மிகாத அளவில் இயந்திரங்களை நிறுவி சேவைத் தொழிலில் ஈடுபட்டு வரும் நிறுவனங்கள் குறு சேவை நிறுவனங்களாகும்.
- கேள்வி 5** 'சிறு சேவை நிறுவனங்கள்' என்றால் என்ன ?
- பதில்** ரூ.2 கோடிக்கு மிகாத அளவில் இயந்திரங்களை நிறுவி சேவைத் தொழிலில் ஈடுபட்டு வரும் நிறுவனங்கள் சிறுசேவை நிறுவனங்களாகும்.
- கேள்வி 6** 'நடுத்தர சேவை நிறுவனங்கள்' என்றால் என்ன ?
- பதில்** ரூ.5 கோடிக்கு மிகாத அளவில் இயந்திரங்களை நிறுவி சேவைத் தொழிலில் ஈடுபட்டு வரும் நிறுவனங்கள் நடுத்தர சேவை நிறுவனங்களாகும்.
- கேள்வி 7** குறு சிறு மற்றும் நடுத்தர தொழில் நிறுவனங்களுக்கு அரசு அளிக்கும் முன்னுரிமைகள் மற்றும் சலுகைகள் யாவை ?
- பதில்** தமிழக வரவாற்றிலேயே முதன்முறையாக தமிழக அரசு 22.2.2008 அன்று குறு சிறு மற்றும் நடுத்தர தொழில் நிறுவனங்களுக்காக பல்வேறு சலுகைகள், மானியத் திட்டங்கள் மற்றும் முன்னுரிமைகள் அடங்கிய விரிவான - "குறு சிறு மற்றும் நடுத்தர தொழில் நிறுவனங்கள் கொள்கை 2008" -ஐ வெளியிட்டுள்ளது.

கேள்வி 8 குறு, சிறு மற்றும் நடுத்தர தொழில் நிறுவனங்களுக்கு அரசு வழங்கும் மானிய விவரங்களை எங்கு பெறலாம் ?

பதில் தமிழக அரசு அறிவித்துள்ள குறு, சிறு மற்றும் நடுத்தர தொழில் கொள்கை 2008 புத்தகத்தில் அனைத்து மானிய சலுகை விவரங்கள் குறிப்பிடப்பட்டுள்ளது. இந்த கொள்கை விவரங்களை www.indcom.tn.gov.in. என்ற இணையதள முகவரியில் பார்த்து தெரிந்துக் கொள்ளலாம். மேலும் சம்மந்தப்பட்ட மாவட்டங்களில் உள்ள மாவட்ட தொழில் மையங்களையும் அணுகி பெற்றுக் கொள்ளலாம்.

கேள்வி 9 குறு சிறு மற்றும் நடுத்தர தொழில் நிறுவனங்களுக்கு வங்கி கடன் வழங்கலில் முன்னுரிமை அளிக்கப்படுகிறதா ?

பதில் குறு மற்றும் சிறு தொழில்களுக்கு வழங்கப்படும் வங்கி கடன்கள், முன்னுரிமை கடன்களின் பட்டியலில் பண்ணைசாரா கடன் என்ற தலைப்பின் கீழ் முன்னுரிமை வழங்கப்பட்டுள்ளது.

மேலும் குறு, சிறு மற்றும் நடுத்தரத் தொழில் கொள்கையில் அறிவிக்கப்பட்டுள்ள மானியங்களின் காரணமாக வங்கிகள் விரைந்து கடன் வழங்க வழிவகை ஏற்பட்டுள்ளது.

கேள்வி 10 ஒரு தொழில் துவங்குவதற்கு பிணையம் இல்லாமல் மானியத்துடன் கூடிய கடன் பெற முடியுமா ?

பதில் “கடன் ஈட்டுறுதி நிதித் திட்டம்” CGFTS என்ற திட்டத்தின் கீழ் ரூ.200.00 இலட்சம் வரை பிணையம் இல்லாமல் வங்கிகளிடமிருந்து கடன் பெற வாய்ப்புள்ளது.

கேள்வி 11 ஒரு சேவைச்சார்ந்த தொழில் துவங்குவதற்கும் CGFTS திட்டத்தில் பிணையம் இல்லாத கடன் பெற வாய்ப்புள்ளதா ?

பதில் ஆம் சேவைச்சார்ந்த தொழில்களும் CGFTS திட்டத்தின் கீழ் கடன் பெற முடியும்.

கேள்வி 12 CGFTS என்ற திட்டத்தின் கீழ் பிணையம் இல்லாத கடன் பெற சிறப்பு கட்டணணம் ஏதாவது செலுத்த வேண்டுமா ?

பதில் திட்ட மதிப்பீட்டில் 2 சதவீதம் UPFRONT கட்டணம் செலுத்த வேண்டும். மேலும் ஆண்டுதோறும் 1 சதவீதம் கட்டணம் செலுத்த வேண்டும் . எனினும் மகளிர் தொழில்முனைவோர்களுக்கு இக்கட்டணத்தில் சலுகை உண்டு.

கேள்வி 13 ஒரு தொழில் துவங்கிய பின் அரசின் மானியப் பலன்களை பெறுவதற்கு யாரை அணுக வேண்டும் ?

பதில் ஒரு தொழில் முனைவோர், தொழில் துவங்கிய உடன் சம்பந்தப்பட்ட மாவட்ட தொழில் மைய பொது மேலாளரை அணுகி மானியங்களை பெறுவதற்கான விண்ணப்பங்களை பெற்று விண்ணப்பத்தை பூர்த்தி செய்து சமர்ப்பித்து மானியங்களை பெறலாம்.

கேள்வி 14 குறு, சிறு மற்றும் நடுத்தர தொழில் கொள்கை 2008ல் குறுந்தொழில்களுக்கு அறிவிக்கப்பட்டுள்ள மானிய சலுகைகள் யாவை ?

பதில் குறுந்தொழில் நிறுவனங்கள் மாநிலத்தின் எந்த பகுதியிலும், அதாவது நகராட்சி, மாநகராட்சி உள்ளிட்ட அனைத்து பகுதிகளிலும் ஆரம்பிக்கப்பட்டாலும் தமிழக அரசின் கீழ்க்கண்ட மானிய சலுகைகள் பெற தகுதி உடையவையாகும்.

- 25 சதவீதம் முதலீட்டு மானியம்
- 3 ஆண்டுகளுக்கு 20 சதவீதம் மின் மானியம்
- 6 ஆண்டுகளில் செலுத்தப்படும் மதிப்பு கூட்டு வரிக்கு ஈடான தொகைக்கு மானியம் - ஆகிய மானிய உதவிகள் வழங்கப்படும்.

கேள்வி 15 குறுந்தொழில் நிறுவனங்கள், வங்கிகளில் கடன் பெறுவதை எளிதாக்க அரசிடம் திட்டம் ஏதேனும் உள்ளதா ?

பதில் ஆம் குறுந்தொழில் நிறுவனங்கள், தங்கள் ஆவணங்களை பிணையம் வைத்து வங்கிகளிடமிருந்து கடன் பெறும்பொழுது அத்தகைய ஆவணங்களை பதிவு செய்வதற்கான முத்திரை தாள் கட்டணத்திற்க்கான முழு விலக்கினை தமிழக அரசு அறிவித்துள்ளது.

கேள்வி 16 குறு, சிறு மற்றும் நடுத்தர தொழில் கொள்கை 2008ல் எந்தெந்த வட்டாரங்கள் பின்தங்கிய பகுதிகளாக அங்கீகரிக்கப்பட்டு மானியம் பெற தகுதி உள்ள இடங்களாக அறிவிக்கப்பட்டுள்ளன ?

பதில் தமிழகத்தில் உள்ள 385 வட்டாரங்களில், 251 வட்டாரங்கள் பின்தங்கிய வட்டாரங்களாக அறிவிக்கப்பட்டுள்ளது. இதன் விவரம் இணைப்பில் குறிப்பிடப்பட்டுள்ளது.

கேள்வி 17 பின்தங்கிய பகுதிகளில் ஆரம்பிக்கப்படும் எவ்வகையான தொழில்களுக்கு எவ்வகையான மானியங்கள் வழங்கப்படும் ?

பதில் குறு, சிறு மற்றும் நடுத்தர தொழில் கொள்கை 2008ன் படி பின்தங்கிய வட்டாரங்களில் ஆரம்பிக்கப்படும் அனைத்து வகையான குறு, சிறு மற்றும் நடுத்தர உற்பத்தி தொழில் நிறுவனங்களுக்கு கீழ்க்கண்ட மானியத் தொகை பெற வழி வகை செய்யப்பட்டுள்ளது.

- 25 சதவீதம் மூலதன மானியம் (அதிகபட்சம் ரூ.30 இலட்சம் வரை)

- 25 நபர்களுக்கு குறையாத அளவில் பணியமர்த்தி உள்ள நிறுவனங்களுக்கு கூடுதலாக 5 சதவீதம் மானியம் (அதிகபட்சம் ரூ.5 இலட்சம் வரை)
- சிறப்பு வகை தொழில்முனைவோர்களான மகளிர், பட்டியல் இனத்தோர், உடல் ஊனமுற்றோர், அரவாணிகள் ஆகியோர் தொழில் துவங்கும் பட்சத்தில் 5 சதவீதம் கூடுதல் மானியம் (அதிகபட்சம் ரூ.2 இலட்சம் வரை)
- மாசற்ற மற்றும் சுற்றுசூழலுக்கு உகந்த தொழில்நுட்ப இயந்திர தடவாளங்களுக்கு 25 சதவீதம் கூடுதல் மானியம் (அதிகபட்சம் ரூ.3 இலட்சம் வரை)
- மொத்த முதலீட்டு மானியம் (அதிகபட்சம் ரூ.40 இலட்சம் வரை)

இதுதவிர

- உற்பத்தி துவங்கிய முதல் மூன்று ஆண்டுகளுக்கு 20 சதவீதம் மின்மானியம் (அதிகபட்சம் ரூ.2 இலட்சம் வரை)

மேலும் பின்தங்கிய பகுதிகளில் தொழில்கள் ஆரம்பிக்க வாங்கப்படும் நிலத்திற்கான முத்திரைத்தாள் மற்றும் பதிவு கட்டணத்தில் 50 சதவீதம் சலுகைகள் அறிவிக்கப்பட்டுள்ளது.

கேள்வி 18 எவ்வகையான குறு, சிறு மற்றும் நடுத்தர தொழில்கள் தமிழகத்தின் எப்பகுதியில் ஆரம்பித்தாலும் முதலீட்டு மான்யம் பெற தகுதியுடையவையாக அறிவிக்கப்பட்டுள்ளன ?

பதில்

1. மின் மற்றும் மின்னணு பொருட்கள்
2. தோல் மற்றும் தோல் பொருட்கள்
3. வாகன உதிரி பாகங்கள்
4. மருந்து மற்றும் மருந்து பொருட்கள்
5. சூரிய சக்தி பயன்பாட்டு உபகரணங்கள்
6. ஏற்றுமதிக்கான தங்கம் மற்றும் வைர நகைகள்
7. மாசுக்கட்டுபாடு உபகரணங்கள்
8. விளையாட்டு பொருட்கள் மற்றும் உபகரணங்கள்
9. சிக்கன கட்டுமான பொருட்கள்
10. ஆயத்த ஆடை தயாரிப்பு

ஆகிய தொழில்கள் சிறப்பு வகை தொழில்களாக அறிவிக்கப்பட்டு இவ்வகை தொழில்கள் தமிழகத்தின் எப்பகுதியில் ஆரம்பிக்கப்பட்டாலும் 25 சதவீதம் முதலீட்டு மானியம் அதிகபட்சமாக ரூ.30 இலட்சம் வரை மானியம் வழங்கப்படும்.

இவ்வகை சிறப்பு வகைத் தொழில்கள், மின் மானியம், சிறப்பு வகை தொழில் முனைவோர் மானியம் வேலை வாய்ப்பு உருவாக்கும் மானியம், சுற்றுசூழலுக்கு உகந்த தொழில் நுட்ப தடவாளத்திற்கு மானியம் ஆகிய மானியங்கள் பெற இயலாது. எனினும் இவ்வகை சிறப்பு தொழில்கள் அரசு அறிவித்துள்ள 251 பின்தங்கிய வட்டாரங்களில் ஆரம்பிக்கப்படும் பொழுது கூடுதல் மானியங்கள் பெற தடை இல்லை.

கேள்வி 19 வேளாண் சார் தொழில்களுக்கு வழங்கப்பட்டுள்ள முன்னுரிமைகள் என்ன ?

பதில் தமிழகத்தில் உள்ள 385 ஊராட்சி ஒன்றியப் பகுதிகளிலும் ஆரம்பிக்கப்படும் அனைத்து வேளாண்சார் தொழில்களுக்கும் தமிழக அரசு கீழ்க்கண்ட மானியங்கள் அறிவித்துள்ளது.

- 25 சதவீதம் மூலதன மானியம் (அதிகபட்சம் ரூ.30 இலட்சம் வரை)
- 25 நபர்களுக்கு குறையாத அளவில் பணியமர்த்தி உள்ள நிறுவனங்களுக்கு கூடுதலாக 5 சதவீதம் மானியம் (அதிகபட்சம் ரூ.5 இலட்சம் வரை)
- சிறப்பு வகை தொழில்முனைவோர்களான மகளிர், பட்டியல் இனத்தோர், உடல் ஊனமுற்றோர், அரவானிகள் ஆகியோர் தொழில் துவங்கும் பட்சத்தில் 5 சதவீதம் கூடுதல் மானியம் (அதிகபட்சம் ரூ.2 இலட்சம் வரை)
- மாசற்ற மற்றும் சுற்றுசூழலுக்கு உகந்த தொழில்நுட்ப இயந்திர தடவாளங்களுக்கு 25 சதவீதம் கூடுதல் மானியம் (அதிகபட்சம் ரூ.3 இலட்சம் வரை)
- மொத்த முதலீட்டு மானியம் (அதிகபட்சம் ரூ.40 இலட்சம் வரை)

இதுதவிர

- உற்பத்தி துவங்கிய முதல் மூன்று ஆண்டுகளுக்கு 20 சதவீதம் மின்மானியம் (அதிகபட்சம் ரூ.2 இலட்சம் வரை)

கேள்வி 20 பின்தங்கிய பகுதிகளில் மற்றும் தமிழகத்தில் உள்ள 385 வட்டாரங்களிலும் ஆரம்பிக்கப்படும் அனைத்து வகையான தொழில்களுக்கான மானியத்திட்டத்தில் மகளிருக்கு சிறப்பு சலுகை உள்ளதா ?

பதில் இயந்திர தளவாட முதலீட்டில் 5 சதவீத கூடுதல் மானியம் ரூ.2 இலட்சத்திற்கு மிகாமல் வழங்க அறிவிக்கப்பட்டுள்ளது.

கேள்வி 21 பின்தங்கிய பகுதிகளில் மற்றும் தமிழகத்தில் உள்ள 385 வட்டாரங்களிலும் ஆரம்பிக்கப்படும் அனைத்து வகையான தொழில்களுக்கான மானியத்திட்டத்தில் 'ஆதிதிராவிடர் பழங்குடியினத்தவர்களுக்கு' சிறப்பு சலுகை உள்ளதா?

பதில் இயந்திர தளவாட முதலீட்டில் 5 சதவீத கூடுதல் மானியம் ரூ2 இலட்சத்திற்கு மிகாமல் வழங்க அறிவிக்கப்பட்டுள்ளது.

கேள்வி 22 பின்தங்கிய பகுதிகளில் மற்றும் தமிழகத்தில் உள்ள 385 வட்டாரங்களிலும் ஆரம்பிக்கப்படும் அனைத்து வகையான தொழில்களுக்கான மானியத்திட்டத்தில் 'உடல் ஊனமுற்றோருக்கு' சிறப்பு சலுகை உள்ளதா?

பதில் இயந்திர தளவாட முதலீட்டில் 5 சதவீத கூடுதல் மானியம் ரூ2 இலட்சத்திற்கு மிகாமல் வழங்க அறிவிக்கப்பட்டுள்ளது.

கேள்வி 23 மூலதன மானியம் வழங்குவதில் 'நிலம் மற்றும் கட்டிடம்' ஆகியவற்றின் மதிப்பு சேர்க்கப்படுமா?

பதில் நிலம் மற்றும் கட்டிடம் ஆகியவற்றின் மதிப்பு சேர்க்கப்படமாட்டாது. இயந்திரங்களின் மதிப்பை மட்டுமே கணக்கிட்டு மானியம் வழங்கப்படும்.

கேள்வி 24 'பழைய இயந்திரங்களை' நிறுவி உற்பத்தியை துவங்கும் நிறுவனங்களுக்கு முதலீட்டு மானியம் வழங்கப்படுமா?

பதில் மானியம் வழங்கப்படமாட்டாது. எனினும் நாட்டில் முதன் முறையாக இறக்குமதி செய்யப்பட்டு குறைந்தபட்சம் 5 ஆண்டுகள் இயங்கும் நிலையில் உள்ள இயந்திரங்களை நிறுவி உற்பத்தியில் ஈடுபடும் நிறுவனங்களுக்கு மானியம் வழங்கப்படும்.

கேள்வி 25 மத்திய அரசின் மானியத் திட்டங்களில் மானியம் பெற தகுதி உள்ள நிறுவனங்களுக்கு மாநில அரசின் மானியம் கிடைக்குமா?

பதில் மத்திய அரசு மானியம் பெறும் நிறுவனங்கள் மாநில அரசிடம் இருந்து வேறுபாட்டுத் தொகையை மானியமாக பெற வாய்ப்பு உள்ளது.

கேள்வி 26 ஏற்கனவே இயங்கி வரும் தொழிலகங்களுக்கு சிறுதொழில் கொள்கையில் என்ன சலுகை அறிவிக்கப்பட்டுள்ளது?

பதில் ஏற்கனவே இயங்கி வரும் தொழிலகங்கள் தங்களின் உற்பத்தி அதிகரிக்க நிறுவும் இயந்திரதளவாடங்களின் மதிப்பின் அடிப்படையில் மானியம் வழங்கப்படும். இதற்கு உற்பத்தி உயர்வு 25 விழுக்காட்டிற்கு அதிகமாகவும், நிறுவப்பட்ட இயந்திரங்களின் மதிப்பு, ஏற்கனவே நிறுவப்பட்ட இயந்திரங்களின் மதிப்பை விட 25 சதவீதம் கூடுதலாக இருக்க வேண்டும்.

கேள்வி 27 மானியங்கள் பெற விண்ணப்பிக்கும் காலவரையறை எவ்வளவு?

வணிக உற்பத்தியை துவங்கிய தேதியில் இருந்து 12 மாதத்திற்குள் மானிய விண்ணப்பங்களை சம்மந்தப்பட்ட மாவட்ட தொழில் மையங்களில் சமர்ப்பிக்கப்பட வேண்டும். மின் மானியங்களை பொறுத்த வரை உற்பத்தி துவங்கிய தேதி அல்லது மின் இணைப்பு பெற்ற தேதி ஆகியவற்றிலிருந்து 3 மாதங்களுக்குள் மாவட்ட தொழில் மையங்களுக்கு விண்ணப்பிக்க வேண்டும். மாவட்ட தொழில் மையங்களில் விலாசம் இணைப்பு 1ல் கொடுக்கப்பட்டுள்ளது.

கேள்வி 28 குறு, சிறு மற்றும் நடுத்தர தொழில் நிறுவனங்கள் அமைக்க அரசின் பல்வேறு துறைகளிடமிருந்து ஒப்புதல் பெற்று அளிக்க உதவி வழங்கப்படுமா?

பதில் குறு, சிறு மற்றும் நடுத்தர தொழில் நிறுவனங்கள் அமைக்க தேவையான பல்வேறு அரசு சார் உரிமங்கள் மற்றும் அனுமதிகளை ஒற்றை சாளர தகவின் மூலம் பெறலாம். இணையதளம் www.easybusiness.tn.gov.in/msme வாயிலாக விண்ணப்பிக்கலாம்.

கேள்வி 29 தமிழகத்தில் குறு, சிறு மற்றும் நடுத்தரத் தொழில் நிறுவனங்கள் எந்தெந்த நிறுவனங்களிடம் இருந்து கடன் பெறலாம்?

- தமிழ்நாடு தொழில் முதலீட்டு கழகம் (TIIIC)
- அனைத்து நாட்டுடைமையாக்கப்பட்ட மற்றும் தனியார் வங்கி
- SIDBI எனப்படும் இந்திய சிறுதொழில் வளர்ச்சி வங்கி
- தாய்கோ வங்கி (TAICO)

கேள்வி 30 தமிழக அரசின் குறு சிறு மற்றும் நடுத்தரத் தொழிற் கொள்கை மான்யதிட்டங்கள் என்று முதல் ஆரம்பிக்கப்படும் தொழில் நிறுவனங்களுக்கு வழங்கப்படும்?

பதில் 1.8.2006க்கு பின் தொழில் துவங்க ஆரம்பகட்ட நடவடிக்கை எடுத்து இக்கொள்கை அறிவிக்கப்பட்ட நாளான 22.2.2008 அன்றுக்குப்பின் வணிக ரீதியாக உற்பத்தியை துவங்கும் தொழில்கள் மானியம் பெற தகுதியுடையவையாகும்.

கேள்வி 31 குறு, சிறு மற்றும் நடுத்தரத் தொழிற் கொள்கை மான்ய திட்ட பலன்களை பெறுவதில் சிரமம் இருப்பின் யாரை அணுகலாம்?

பதில் தொழில் ஆணையர் மற்றும் தொழில் வணிக இயக்குநர், தொழில் வணிக இயக்குநரகம், சிட்கோ தொழிற்பேட்டை, கிண்டி, சென்னை - 32.